

خواتین اسلام کیلئے ایک مفید لائحہ عمل

(از محترمہ رقیہ بنت خلیل بن محمد صاحب یمنی)

(۳)

نصابِ تعلیم | اس سے انکار نہیں کیا جاسکتا کہ تعلیم ہی انسان کو انسان بناتی ہے اور اس کے مفید اور موثر ہونے پر نہضت اور بیداری کے آثار پیدا کرنے میں نصابِ تعلیم اور طریقِ تعلیم کو بڑا دخل ہے اسلئے ہمیں ایک ایسے جامع نصاب کی ضرورت ہے جو ہماری دینی اور دنیاوی دونوں بھلائیوں کو محیط اور کافی ہو۔ لیکن موجودہ طریقِ تعلیم کا نتیجہ ہماری آنکھوں کے سامنے یہ ہے کہ ایک طرف ہمارا جدید تعلیم یافتہ متمول طبقہ زن و مرد کے ساتھ مذہبی تعلیم سے تقریباً بیگانہ رہتے ہوئے علمی اور معاشرتی ہر حیثیت سے یورپ کے قدم بقدم نظر آتا ہے تو دوسری طرف اسکے برعکس قدامت پسند طبقے نے ترقی کا میاں صرف مذہبی تعلیم تک محدود سمجھ رکھا ہے اور یہی وجہ ہے کہ اول الذکر اور ثانی الذکر دونوں طبقے غیر محسوس طریقہ پر آپس میں برسرا کر رہے ہیں۔

ہمیں اس بے گانگی اور انتشار کو حتی الامکان جلد رفع کر کے ہم آہنگی پیدا کرنے کی کوشش کرنا چاہئے اور اس مقصد کے حصول کیلئے سب سے پہلے نصابِ تعلیم میں اصلاح ضروری ہے اسلئے کہ جس طرح یہ تسلیم کیا جا چکا ہے کہ تعلیم ہی وہ اہم مسئلہ ہے جس پر قومی و ملی دماغوں کی صحیح تربیت اور تہذیب کا انحصار ہے۔ اسی طرح اس سے بھی نہیں انکار کیا جاسکتا کہ تعلیم کو اگر ہر حیثیت سے مفید تر بنانے کی کوشش کی گئی تو مذکورہ بالا تفرقے کے اسباب کا ایک حد تک ازالہ ہو سکتا ہے۔ نصابِ تعلیم پر بحث و محیص ایک مستقل مضمون کی محتاج ہے اس مضمون میں اس کی تفصیل باعث طوالت ہو جائے گی لہذا میں اس اہم مسئلہ میں اپنی علمی بساط کے محدود ہونے کا اعتراف کرتے ہوئے مختصراً کچھ عرض کرنا چاہتی ہوں۔

(۱) علوم مغربیہ کے طلبا یا طالبات کیلئے مذہبی تعلیم ایک حد تک لازمی ہے۔

(۲) اسی طرح مذہبی تعلیم حاصل کرنے والے طلبا یا طالبات کیلئے انگریزی سے اتنی واقفیت لازمی ہے کہ وہ انگریزی بخوبی لکھ اور بول سکیں۔

(۳) جو طلبہ یا طالبات کالج یا یونیورسٹی کی انتہائی تعلیم حاصل کر رہے ہوں اور انھیں اس عرصے میں مذہبیات کے مطالعے کا موقع نہ مل سکا ہو انھیں مندرجہ ذیل کتابیں سیرت نبوی، تاریخ اسلام، سراج منیر، رحمۃ اللعالمین، اسوۂ صحابہ و صحابیات، الفاروق، سیرت حضرت عمر بن عبدالعزیز، تاریخ ابن خلدون، الحقوق والفرع الص، خطبات مدراس اور اسی قسم کی مصنفات جدیدہ میں سے مفید کتب وقتاً فوقتاً زیر مطالعہ رکھنا چاہئیں۔ مذکورہ بالا کتب قدیم و جدید خیال کے لوگوں کیلئے یکساں مفید ہیں اور اس وقت کی کتابیں ہیں کہ اگر کوئی عربی کے ذریعے سے مذہبی تعلیم

نہ حاصل کر سکے تو یہ کتابیں اسے اسلام اور بغیر اسلام کا گرویدہ بنا سکتی ہیں۔ درحقیقت نصاب میں اس ٹھوڑے سے تغیر سے قدیم و جدید خیال کے لوگوں میں ایک خوشگوار فضا اور یکگانگت پیدا ہو سکتی ہے اور وہ مجموعی حیثیت سے تبلیغ اسلام کا فریضہ بھی بخوبی انجام دے سکیں گے۔

اب ایک اور اہم مسئلہ باقی ہے جس پر قلم اٹھانے کی جرأت کرتی ہوں وہ یہ ہے کہ ہماری بہنوں میں عربی زبان کی واقف کار بہنوں کا فقدان ہے۔ کیا اچھا ہوتا اگر ہماری بہنوں میں انگریزی کے ساتھ ساتھ عربی جلنے والیاں بھی پائی جاتیں لیکن باوجودیکہ ہندوستان میں عربی جاننے والوں کی کمی نہیں اگر وہ قرآن کریم کی زبان کی خدمت کیلئے اپنی بہنوں اور بچیوں کو عربی پڑھا کر انھیں تاریخ و تفسیر فقہ و حدیث کی اعلیٰ کتابوں پر مطلع ہونے کا موقع دیتے تو وہ نہ صرف اپنی صنف کی خدمت گزار ہوتیں اور ان کی اصلاح کا باعث بنتیں بلکہ اپنی قوم کیلئے باعث فخر و ناز خواتین ثابت ہوتیں۔ اور اسلام کی تبلیغی خدمات بھی انجام دیتیں اور یہ مشاہدہ ہے کہ بہت سے علماء کے خاندانوں میں زیادہ سے زیادہ دو یا تین پشتوں تک علم باقی رہ سکا اس کے بعد پھر اندھیرا پھیلتا رہتا ہے۔ مانا کہ کسی خاندان میں ہمیشہ علم نہیں رہا ہے اور علمی بحر میں وہ سدا مشہور نہیں رہ سکا۔ لیکن میں یقین دلاتی ہوں بلکہ اگر طوالت کا خوف نہ ہوتا تو یہ ثابت کر دیتی کہ ظاہری اسباب کا جہان تک تعلق ہے یہ کہا جاسکتا ہے کہ ان کی علمی تباہی کا باعث ان کی عورتوں کی جہالت اور اولاد کے اخلاقی معاملے میں بے جا خطا پوشی اور تعلیمی معاملات میں نامناسب جہنمداری اور نا عاقبت اندیشی تھی۔ اور اسی سبب سے اکثر علماء اپنا علم اپنے سینوں میں لئے چلے گئے اور دنیا میں اپنا خلف صالح نہیں باقی رکھ سکے۔ مناسب ہوگا اگر اس موقع پر میں اپنی جدہ ماجدہ محترمہ رقیہ بنت قاضی زین العابدین الیامانی مرحومہ کا مختصر تذکرہ کروں حضرت والد مولانا خلیل بن محمد عرب اکثر یہ فرمایا کرتے ہیں کہ میری علمی ترقیاں تمام تر میری والدہ مرحومہ کی انتہک کا وشوں کا نتیجہ ہیں اور انھیں کی توجہات کی منت کش ہیں مرحومہ عربی میں فصاحت سے گفتگو کرتی تھیں حدیث اپنے چچا حضرت جدنا علامہ شیخ حسین بن محسن الیامانی الانصاری النخزجی سے پڑھی تھی (جبکہ نام ہندوستان و عرب کے علمی طبقوں میں محتاج تعارف نہیں) بڑی ذی حوصلہ سمجھدار باوقار خاتون تھیں۔ میری تعلیم کی فکر ہمہ وقت انھیں دامنگیر تھی اور میرے اوقات کی تضيیع انھیں بالکل گوارا نہ تھی حتیٰ کہ میں جب دن بھر اپنے ساتھ اور والد سے پڑھ کر فرصت پاتا تھا تو شام کو میرے تمام اسباق سنتی اور یاد کرواتی تھیں اور میرے تعلیمی معاملہ میں وہ حضرت والد علامہ محمد بن حسین الیامانی سے زیادہ سخت واقع ہوئی تھیں۔ اس سے یہ ثابت ہے کہ عورتوں کو اپنے خاندانی وقار اور دیگر خصوصیات کے باقی رکھنے یا نہ رکھنے میں بڑا دخل ہوتا ہے لہذا ضروری ہے کہ ہماری کچھ بہنیں عربی زبان میں بھی بہارت حاصل کریں تاکہ اس کے ذریعہ سے علوم مذہبیہ سے واقف ہو کر اپنی صنف میں مذہبی ماحول اور اسلامی معاشرت قائم رکھ سکیں اور اپنی صنف کیلئے بہترین مثال ثابت ہوں۔ ہندوستان میں عام طور سے عربی زبان کی صرف و نحو کی دشواریوں کی بنا پر اسے دیگر زبانوں کے مقابلہ میں مشکل الحصول قرار دیا گیا ہے اور یہ واقعہ بھی ہے کہ عربی زبان دنیا کی وسیع ترین زبانوں میں سے ہے اور اسی لحاظ سے وہ دشوار ضرور ہے لیکن نہ اس قدر جتنا خیال کیا جاتا ہے۔ حضرت والد مولانا خلیل بن محمد عرب عربی زبان کے طرز تعلیم میں جو خاص

ملکہ رکھتے ہیں۔ ہندوستان کے عربی داں طبقہ پر مخفی نہیں اس کا اندازہ اس سے ہو سکتا ہے کہ حضرت والد نے اپنے اکثر تلامذہ اور میرے اعمام وغیرہ کو چار سال کی قلیل مدت میں فاضل ادب پاس کرایا ہے اور خود راقم نے اور اس کی شریک درس بہنوں نے تیسرے سال مجموعہ من العظم والنثر یہ کتاب لکھنو یونیورسٹی کے بی۔ اے کے کورس میں داخل تھی) ابوداؤد (حدیث) و حاسبہ باب الحماہ کلیدہ وومنہ۔ وغیرہ کتب ان کی شرح اور قاموس سے مطالعہ کر کے پڑھی تھیں ان کے طرز تعلیم کی خصوصیات یہ ہے کہ طالب علم کو بہت جلد اپنے پیروں پر کھڑا ہونے کے قابل بنا دیتے ہیں یہاں بہت مختصر طور پر حضرت والد مدظلہ کے طرز تعلیم و نصاب تعلیم عربی کو سپرد قلم کرنا مناسب خیال کرتی ہوں حضرت والد طالب علم کو ابتداء سے صرف و نحو کی الجھنوں میں نہیں ڈالتے بلکہ ابتدائی کے لئے جتنے جتنے صرف و نحو کافی ہو سکتی ہیں اس سے واقف کر دیتے ہیں اور اسی کے ضمن میں علمی مشق ضرور دیتے ہیں۔ لیکن ابتداء ہی سے وہ اس کی زیادہ سے زیادہ کوشش کرتے ہیں کہ طالب علم اپنی استعداد کے موافق عبارت پڑھ کر مطلب نکال سکے

کتبہائے نصاب چار سالہ

ادب | مطالعہ العربیہ مع تسہیل العربیہ۔ الطریقۃ المبتکرۃ طبع قدیم دوم سوم۔ چہام۔ یادارج القرآۃ دوم۔ سوم۔ وچہام کلیدہ وومنہ۔ المحاسن والاضداد للمجاہظ۔ مدارج القرآۃ حصہ پنجم۔ حاسبہ باب الحماہ باب المرآتی۔ باب الادب۔ سقط الزند للمعری نصف الاول۔ نحو و صرف | شیخ گنج ضریری۔ صدیۃ الخو۔ لمحۃ الاعراب مع شرح للمحریری۔ بلاغت | حسن التوسل الی صناعتہ التمرسل تافن بدیع۔ فقہا قدوسی۔ حدیث | بلوغ المرام۔ انگلش | ایوڈائٹ کرکٹ بیٹھڈ ریڈرس سیریز۔ برائے مطالعہ | کتب دار المصنفین وعلیگڈھ۔

درجہ تکمیل ادب۔ نصاب سہ سالہ | دیوان نابغہ۔ علقمۃ الفحل امر القیس۔ اسرار البلاغہ۔ دیوان المعانی لابن الہلال العسکری۔ تاریخ ادب اللغۃ العربیہ للزبایہ۔ منتخب از کامل للمید۔ واما الی للقالی۔ کتاب العمیرہ لابن الرشیق القیروانی رسائل بدیع الزمان الہدائی۔ وابی بکر الخوارزمی۔ برائے مطالعہ | بلوغ الارب فی احوال العرب۔ تاریخ ادب اللغۃ العربیہ بحرفی زبیران۔ مولفات جدیدہ۔ سیرت ابن ہشام۔

نصاب دو سالہ تکمیل حدیث | صحیحین۔ نسائی۔ ابن ماجہ۔ ابی داؤد۔ موطا امام مالک۔ معانی الآثار للطاہوی۔ مفتاح السنہ۔ شرح نخبہ۔ برائے مطالعہ | اعلام الموقعین۔ زاد المعاد۔ بیاتہ المجتہد لابن رشد۔ السنن الکبریٰ للبیہقی۔ المحلی للامام ابن کثیر

نوٹ ۱۔ ہندوستان میں خواتین کیلئے عربی تعلیم کے وسائل بھم نہ پہنچنے کے باعث بہت کم ایسی مسلمان خواتین باقی جاتی ہیں جو اپنی بہنوں کو عربی کے ذریعے سے علوم دینیہ اور فنون ادبیہ سے روشناس کر سکیں لیکن مجھے امید ہے کہ جو ہمیں اس مسئلہ میں تعلیمی حیثیت سے حصہ لے سکتی ہیں وہ اپنی بہنوں کی امداد فرماتے ہیں درینے نہ فرمائیں گی۔ سناؤ علیہ میں بھی حتی الامکان خصوصاً معاملات بہنوں کیلئے آزریری طور پر اپنی خدمات پیش کرنا قومی اور مذہبی فریضہ خیال کرتی ہوں جس کی ادائیگی کیلئے ہر ممکن صورت میں سسر و چشم حاضر ہوں۔

اگر چند ایسی معاملات ہنیں جنہیں عربی سے شفقت ہو کم از کم ڈیڑھ سال کیلئے اپنا وقت دے سکیں تو اس عرصہ میں انشاء اللہ ان میں اتنی استعداد پیدا ہو جائے گی کہ وہ بی۔ اے کی ان کیوں کو بخوبی تعلیم دے سکیں گی۔ اس ڈیڑھ سال کی مدت میں وہ بخوبی اللہ و قوت عربی نوشتہ و خواندہ بخوبی قادر ہو جائیں گی۔ نیز چند پارہ قرآن کریم مع ترجمہ اولیٰ فقہ ایک حدیث کی جامع کتابیں بھی پڑھ جائیں گی۔ مدت تعلیم تک بحالت موجودہ انھیں بھروسہ ہے کہ وہ اپنی رہنما ہوگا اور اخراجات کے تکفل کا انتظام بھی انھیں کے ذمے ہوگا۔